

# LEHEN IS-SANTWARJU TA' HAŻ-ŻABBAR

OTTUBRU 2020 – Ħarġa Nru: 184



*Il-Kelma tal-Arċipriet...*

## PROGRAMM ĠDID

Wasalna f'Ottubru u jidher li kollox baqa' nċert! Waslu biex jifthu l-iskejjel u ċ-ċentri tad-duttrina u l-ġenituri għadhom mhumiex ċerti x'se jagħmlu b'uliedhom! It-tigijiet għadhom jiġu posposti... addio l-preparamenti li laħqu saru... is-safar għalissa jinsab fuq l-ixkaffa, kif ukoll tant attivitajiet oħra li soltu jibdwew f'daż-zminijiet! Kemm se ndumu hekk, ma nafux!

Tista' tghid li l-pajjiżi kollha għadhom taht l-effetti tal-pandemija, kwazi sena wara li din feġġet fid-dinja.

Jekk hemm haġa li lilna ddejjaqna fil-hajja, din żgur hi l-inċertezza. Daż-



żmien, kulhadd sar jippjana minn qabel l-attivitajiet tal-ġurnata, tax-xahar, tas-sena... Illum importanti nippjanaw għax inkella jaħbtulna ħafna appuntamenti flimkien u noħolqu ħafna diżgwid f'hajjitna.

### Hin importanti

Min-naħa l-oħra, forsi lanqas qed nindunaw, li tant qed nimlew hajjitna b'attivitajiet, li hemmhaġa importanti li qed naslu biex nittraskurawha: ftit li xejn qed jibqalna hin biex insaħhu r-relazzjonijiet tagħna ma' dawk ta' madwarna! Huwa importanti li barra l-appuntamenti u x-xogħol, insibu hin fiss fil-ġurnata biex min jgħix fid-dar, nitkellmu bejnietna fuq kif sejrin fir-relazzjoni tagħna... biex dak li sejjer tajjeb insaħhuh, iżda dak li sejjer hażin intejbuh.

Importanti napprezzaw lil xulxin u, anke nikkoreġu lil xulxin b'mod fratern! Jekk dan ma jseħx, nibdwew ninxfu ffit u mingħajr ma nindunaw, insiru strangieri għal xulxin... u l-istrangieri ma jgħixux taht l-istess saqaf!

Irridu fuq kolloxx, nagħtu każ tal-mistrieħ tagħna li hu *essenzjali*. B'għisem għajjen u moħħ għajjen ffit li xejn jirnexxielna

nikkoncentraw. Nibdew niehdu deċiżjonijiet mghaġġlin u allura x'aktarx żbaljati. Ma' l-inqas kuntrarju nibdew infuru. Dan iwassalna biex nemmu li l-kuntentizza f'ħajjitna hi utopija!

### Hin għall-Mulej

ħajja bħal din twassal ukoll għal nuqqas ta' hin għal Alla f'ħajjitna. Mhux talli ma nsibux hin għat-talb matul il-ġurnata – hin ta' ringrazzjament u tifhir, talli l-anqas għall-quddiesa tal-Ħadd. Il-hin li noffrulu, anke b'sagrifiċċju fil-jum tal-Ħadd, żgur li jiswielna mitlqu deheb – is-smiġħ tal-Kelma, it-tqarbin, il-qrar, il-komunità...

F'dan iż-żmien ta' incertezza minħabba l-Covid-19, fejn qed ikollna nipposponu ħafna appuntamenti jew niċċaħħdu minn dak li konna imdorrijin bih, ejjew naqbdur ritmu ġdid. Ejjew infasslu ħajjitna mhux b'xogħol u attivitajiet biss, imma anke hin għall-mistrieħ, għall-intimità bejnietna, aħna li ngħixu fl-istess dar. Ejjew fuq kollox, intejbu r-relazzjoni tagħna ma' Alla – l-għajn ta' kull serenità, speċjalment waqt il-maltemp li ngħaddu minnu.

F'dan ix-xahar ta' Ottubru, ejjew ngħidu flimkien it-talba tar-Rużarju fil-familja tagħna.

*Dun Evan*

## NILTAQGĦU NHAR ... OTTUBRU 2020

- Hamis 1:** Santa Tereza tal-Bambin Ġesù, verġni u duttur tal-Knisja – Tifkira O  
**Ġimgħa 2:** L-Anġli Kustodji Mqaddsa – Tifkira O  
**Sibt 3:** Fl-10.00am Ċelebrazzjoni tal-Kelma t'Alla bil-Magħmudija  
**Ħadd 4:** **Is-27 Ħadd tas-sena.** Fil-parroċċa niċċelebraw il-festa **tal-Madonna tar-Rużarju.** Fil-5.30pm quddiesa kantata bl-omelija.  
**Erbgħa 7:** L-Imqaddsa Verġni Marija tar-Rużarju – Tifkira O  
**Hamis 8:** L-Anniversarju tad-Dedikazzjoni tal-Katidral ta' Malta fl-1702 – Festa  
**Ħadd 11:** **It-28 Ħadd tas-sena**  
**Hamis 15:** Santa Tereza ta' Ġesù, verġni u duttur tal-Knisja – Tifkira O  
**Sibt 17:** San Injazju ta' Antijokja, isqof u martri – Tifkira O  
**Ħadd 18:** **Id-29 Ħadd tas-sena – il-Ġurnata Missjunarja**  
**Ħadd 25:** **Solennità tad-Dedikazzjoni tal-Knisja.** Fl-10.15am Konċelebrazzjoni u nċensazzjoni tal-altar maġġur u l-hitan tas-santwarju. Fil-knejjes l-oħra ssir il-Liturġija tat-30 Ħadd tas-sena.  
**Erbgħa 28:** San Xmun u San Ġuda, apostli – Festa

### INGHAQDU MAL-MULEJ GĦAL DEJEM

Antonia Falzon (60), Emmanuele Pulis (77), Anna Cauchi (77), Lawrence Fenech (85), Grace Buhagiar (73), Carmelo Xerri (75), Nina Mai Vidal (tarbija), Carmela Buhagiar (65), Michelina Scicluna (72), Giuseppe Abela (98), Antonia Caruana (91), Carmen Borg (63), Mario Montesin (58).

*Agħtihom, O Mulej, il-mistrieħ ta' dejjem.*